



Islamic Republic of Afghanistan  
Independent Election Commission

د رایو شمیرنی کرنلاره

دغه کرنلاره د افغانستان د ټاکنو د قانون د ۵۶ مادې پر بنسټ د ورکړل شویو واکونو له په پام کې نیولو سره په رایو شمیرنی پورې د اړوندو چارو د تنظیم په موخه د ټاکنو د خپلواک کمیسیون له خوا تصویب شوي ده.

اصطلاحگانی

لومړی ماده:

دغه اصطلاحگانی په دې کرنلاره کې لاندې مفاهیم افاده کوي.

۱. کمیسیون: د ټاکنو خپلواک کمیسیون چې د افغانستان د اساسي قانون د ۱۵۶ مادې پر بنسټ جوړ شوی دی.
۲. د ټاکنیزو شکایتونو کمیسیون: د ټاکنیزو شکایتونو کمیسیون چې د ټاکنو د قانون د ۵۲ مادې پر بنسټ جوړ شوی دی.
۳. سیاسي گوند: د عدلیې په وزارت کې راجستر شوی سیاسي گوند.
۴. کانديد: خپلواک کانديدان یا د خپلواکو کانديدانو ایتلاف.
۵. څارونکی: هغه حقيقي شخص دی چې د سیاسي گوند یا د اعتبار لیک لرونکي کانديد په استازیتوب په ټاکنو کې برخه اخلي.
۶. کتونکی: هغه حقيقي شخص دی چې په اعتبار لرونکو ملي یا نړیوالو ټاکنو باندې د کتونکو بنسټونو له لوري د ټاکنو په بهیر باندې د کتنې په موخه ورپیژندل کيږي.
۷. د رسنی استازي: هغه حقيقي شخص دی چې د اعتبار لرونکو ملي او نړیوالو ډله ییزو رسنیو له خوا د ټاکنو له بهیر څخه د رپوټ برابرولو په مقصد معرفي کيږي.
۸. د رایو شمیرل: د رایو ورکولو په صندوقونو کې د شتو رایو د شمیرلو بهیر.
۹. د رایو شمیرلو سیمه: د رایو ورکولو هغه سیمه چې د رایو ورکولو د بهیر له پای ته رسیدو وروسته پکې رایې شمیرل کيږي.
۱۰. د پایلو د راټولو مرکز: په کابل کې د ټاکنو د خپلواک کمیسیون له خوا هغه ټاکل شوی مرکز دی چې په کې د رایو شمیرلو د اړوندو سیمو پایلې پکې جمع بندې کيږي.

د تطبیق ساحه

دویمه ماده:

دغه کرنلاره په رایو شمیرنو پورې اړوندې چارې په لاندینیو ټاکنو کې تنظیموي:

۱. د جمهوري ریاست ټولټاکنې.
۲. دولسي جرگې ټاکنې.
۳. د ولايتي شور اگانو ټاکنې.
۴. د ولسوالیو دشوراگانو ټاکنې.

د رایو شمیرل

دریمه ماده:

د رایو شمیرل د رایو ورکولو د سیمې په کچه او له مخکې څخه د رایو ورکولو په مرکزونو کې د کمیسیون له خوا ترسره کيږي.

د رایو شمیرلو کارکوونکی:



### څلورمه ماده :

د رایو شمیرلو کارکوونکي د د رای وړکولو د سیمو هغه کارکوونکي دي چې د رایو وړکولو د بهیر او په اړندو کړندودونو کې د اټکل شویو پړاوونو له تیروولو ورسته د رای وړکولو په عین وخت کې د رایو په شمیرلو لاس پورې کوي.

### د رای وړکولو په سیمو کې د رایو شمیرلو مسوولیت

#### پنځمه ماده :

- ۱- رایې د رایې وړکولو د پړاو له پای ته رسیدو سره د رایې وړکونې د سیمې د کارکوونکو له خوا د سیمې د رییس تر څارنې لاندې شمېرل کېږي.
- ۲- د سیمې رییس د کمیسیون د تصویب شویو کړنلارو له مخې د رایو شمیرنې د سیمې او د رایو شمېرنې د بهیر د دقیق تطبیق مسوولیت لري

### د رایو شمیرنې د سیمې ژورنال

#### شپږمه ماده :

د رایو شمیرنې هره سیمه یو ژورنال لري ، په دې ژورنال کې په سیمه کې لیکل شوي شکایتونه ، د هغو په اړه نیول شوي تدبیرونه او د رایو شمیرنې د سیمې مهمو پېښو په اړوند معلومات لري چې په منظم ډول د سیمې د رییس له خوا په ژورنال کې لیکل کېږي .

### د رایو وړکولو په سیمو کې حضور

#### اوومه ماده:

له لاندینيو اشخاصو پرته هېڅ فرد اجازه نه لري چې د رایو شمیرلو په سیمو کې شتون ولري.

1. د کمیسیون غړي
2. د کمیسیون د دارالانشا له خوا د رایو وړکولو موظف کارکوونکي او د کمیسیون غړي.
3. د ټاکنیزو شکایتونو د کمیسیون استازي
4. څاروونکي . کټوونکي او رپوټ برابرونکي
5. د کمیسیون له خوا ځانگړي معرفي شوي میلمانه

### د رایو وړکولو د راجسټر شویو پاتو تطبیق

#### اتمه ماده :

د رایو د شمیرلو د سیمې کارکوونکي مکلف دي چې د رایو وړکولو د پاتو صندوقونه د دې کړنلارې په ۶ مه ماده کې د یاد شویو اشخاصو د بشپړې لیدنې په موخه پرانيزي او د رایو وړکولو د پاتو په هر صندوق کې دننه رایې د رای اخیستنې د سیمې د رسمي رپوټ له فورمې سره تطبیق کړي .

### د رایو وړکولو د پاتو شمیرل

#### نهمه ماده:

1. د سیمې کارکوونکي، رایې د لاندینيو معیارونو له پام کې نیول سره سم شمیري :

الف : په سیمه کې د حاضر و افرادو لپاره د شمیرنې له بهیر څخه د کټې اوڅارنې د زمينې برابرول

ب : د بهیر د لازيات رونتیا په خاطر د زمينې د برابرولو هڅه .

ج : د کمیسیون له تصویب شویو کړندودونو سره په مطابقت کې د رایو شمیرل .

2. د سیمې کارکوونکي له ټولو مخکې د رایو وړکولو ټولې پاتې د لاندینيو کټگوریو له تفکیک او د کمیسیون له کړندودونو سره سم د سټه بندي کوي :

الف: درایې وړکونې معتبر پاته: درایې وړکونې په پاته کې درایې وړکوونکي نیت په بنکاره او واضح ډول څرگند وي.



ب: د رایې ورکونې هغه اسناد چې اعتبار نه لری : د رأیې ورکونې هغه پاڼه چې په هغې کې درأ یه ورکوونکي نیت ځانګړی شوی نه وي یا نوماند د وروستي لست له تر تیب څخه مړ شوی وي  
 ج) د رایې ورکونې سپینه پاڼه: د رایې ورکونې هغه پاڼه چې په کې د رایې ورکونکي د نیت د بنکاره کیدو کومه نښه نه وي .  
 د رایو ورکولو د لېږندۍ په اړوند به زیاب تفصیلات په دې کرنلاره کې ځای کړای شي.

### **ګډوډی (بی نظمی)**

لسمه ماده :

په لومړي پړاو کې د سیمو په کچه شمېرنې او د سرغړونې او بی نظمۍ اړونده ستونزې د سیمې د رییس او ساحوي ناظم له خوا څیړل کېږي.  
 که چیرې د سیمې رییس او یا د رایې ورکونې د مرکز مسوول د څیړنو پایلې د هغو اشخاصو د منلو وړ نه وي چې د دغې کړندود په (۷) مادې کې یې یادونه شویده، نو موضوع د څیړنې لپاره د ټاکنیزو شکایتونو کمیسیون ته وړاندې کېدای شي.  
 د کمیسیون دارالانشاء په خپلو اړوندو کړندودونو کې هغه توکي په پام کې ونیسي چې د پروسې روڼتیا تامین او د دندیزو صلاحیتونو څخه د ناوړې ګټې اخستنې مخنیوی وشي .

### **د رایو شمیرنو پای**

یوولسمه ماده

(1) د سیمې رییس د شمیرنې د پړاو له پای څخه وروسته تر لاسه شوی پایلې او د رایو ورکولو پاڼې سره پرتله کوي او د توپیر د نه درلودو په صورت کې پایلې په فورمه کې لیکي او په سیمه کې د حاضر و څارونکو لاسلیک کوي په شمیرنو کې د توپیر په صورت کې بیا رایې شمیرل کېږي د بیا رایو شمیرلو ډول په اړوند یې کرنلاري کې تنظیمېږي.  
 (2) د پایلو فورمو زیات شمیر کاپي ګانې چمتو کېږي د رایو اصلي فورمه د سیمې د رییس له خوا د رایو شمیرلو د سیمې مسوول ته د راټولو مرکز ته د لېږدولو په موخه سپارل کېږي. د پایلو د فورمو کاپي ګانې په لاندې ډول ویشل کېږي.

- یوه کاپي د رایو ورکولو له پاڼو سره یو ځای د رایو ورکولو په اړوند صندوق کې ځای کېږي او د څارونکو او کتونکو په وړاندې مهړ او لاک کېږي.
- یوه کاپي د رایو شمیرلو په سیمه کې خړول کېږي
- پاتې کاپي ګانې په څارونکو باندې له اړوند کړندود سره سم ویشل کېږي.
- د رایو شمیرلو د مرکز مسوول د رایو شمیرلو په سیمو پورې د اړوندو پایلو اصلي فورمې په حفاظتي کڅوړو کې ځایوي ولایتي دفتر ته یې د لېږدولو په موخه ساحوي ناظم ته سپاري.



### **د پایلو د راټولو مرکز ته د پایلو د فورمو لېږدول**

دوولسمه ماده:

د ټاکنو ولایتي آمرین د رایو شمیرنو په پایلو پورې د بیلابیلو اړوندو فورمو لرونکي حفاظتي کڅوړې د سموالي او بشپړوالي په اړه د ډاډ له ترسره کولو وروسته په کابل کې د رایو د راټولو مرکز ته لېږي د حفاظتي کڅوړو د څیړنې ډول او لېږل په اړوند یې کرنلاره کې تنظیموي.

### **څارونکي، کتونکي، د رسنیو استازي او ځانګړي میلمانه**

دیارلسمه ماده:

1. څارونکي، کتونکي، د رسنیو استازي او ځانګړي میلمانه د رایو شمیرنې په سیمو کې د شتون په وخت کې باید د رایو محرمیت ته درناوي وکړي او باید د شمیرنې په بهیر کې د ګډوډۍ او خنډ سبب نه شي.
1. د سیمې رییس کولی شي:

- A. د اساسي قانون، د ټاکنو قانون، کړندودونو او د کميسيون له خوا د نورو تصويب شويو اسنادو د نقض په صورت کې څارونکو، کتونکو، د رسنيو استازو او ځانگړو ميلمانو ته د مرکز د مسوول له تاييد وروسته دستور ورکړي چې د شميرني ځای ترک کړي .
- B. د څارونکو، کتونکو، د رسنيو د استازو او د ځانگړو ميلمنو له اندازې زياتې گڼه گوني په صورت کې د رايو شميرنو په سيمو کې د مساويانه حضور په موخه لازم تدبيرونه په پام کې ونيسي .
3. څارونکي، کتونکي، د رسنيو استازې او ځانگړي ميلمان هغو سندونو ته چې د کميسيون له خوا محرم اعلانېږي د لاس رسې حق نه لري.

### اعتراضونه او شکايتونه

څوارلسمه ماده:

1. د رايې ورکونې په شرايطو تول اتباع او څارونکي د رايو شميرني د پروسي په اړه کولی شي د ټاکنيزو شکايتونو کميسيون ته ددغه کميسيون له کړندودونو سره سم شکايت وکړي.
- که چيرې اعتراض يا شکايت د پايلو د راټولو مرکز ته د نتايجو له ليردونې وروسته رامنځته شي د رايې ورکونې هغه صندوق چې د پايلو په اړه يې اعتراض يا شکايت درج شوی دی کولای شي د ټاکنو د کميسيون او د ټاکنيزو شکايتونو د کميسيون له خوادمعرفي شويو افرادو، د رسنيو د استازو ، څارونکو، کتونکو، د رسنيو د استازو او ځانگړو ميلمنو په وړاندې له اړوندو کړنلارو سره په مطابقت کې رايې بيا وشمېرل شي او پايله يې کميسيون ته وړاندې شي.

### د پايلو د راټولو مرکز

پنځلسمه ماده:

- په شمرونو او ارقامو کې د درغلۍ يا بدلون د مشهودو علايمو د شتون په صورت کې د پايلو فورمې او په هغه پورې اړوندې فورمې د پايلو د راټولو د مرکز د مسوول د ټاکنيزو شکايتونو د کميسيون داستازي ، څارونکو او کتونکو په وړاندې په لنډ مهال ډول له بهير څخه وځي .
- ددې مادې په (1) فقره کې يادې شوي پايلې او صندوقونه د ټاکنيزو شکايتونو د کميسيون داستازي ، څارونکو او کتونکو په وړاندې څيرل کيږي د درغلۍ په اړه د شواهدو د شتون په صورت کې د رايو پايلې او صندوقونه د کميسيون له تاييد وروسته باطل اعلان کيدای شي.
- له قلب څخه دنښني د نشتوالي په صورت کې د رايې ورکونې پايلې او صندوقونه خپل مشروعيت وساتي او پايله يې د اطلاعاتو بانک ته ځي.

### انفاذ ( نافذيدل)

شپاړسمه ماده

دغه کړنلاره دتصويب له نېټې وروسته نافذه او خپريږي .

